

जवाब न देने पर 15 हजार रुपए की कॉस्ट लगाने की चेतावनी पिछड़ा वर्ग को आरक्षण के मामले में सरकार को जवाब के लिए आखिरी मोहलत

जबलपुर। मप्र हाईकोर्ट ने अन्य पिछड़ा वर्ग को उसकी जनसंख्या के अनुपात में आरक्षण देने की मांग को लेकर दायर याचिका पर सरकार को जवाब पेश करने के लिए अंतिम मोहलत दी है। चीफ जस्टिस सुरेश कुमार कैत व जस्टिस विवेक जैन की खंडपीठ ने कहा कि यदि जवाब नहीं आया तो 15 हजार रुपए की कॉस्ट लगाई जाएगी। मामले पर अगली सुनवाई 16 जून वाले सप्ताह में होगी। जबलपुर की एडवोकेट युनियन फार डेमोक्रेसी एन्ड शोशल जस्टिस की ओर से वरिष्ठ अधिवक्ता रामेश्वर सिंह ठाकुर एवं विनायक प्रसाद शाह ने पक्ष रखा। वर्ष 2024 में याचिका दायर कर प्रदेश में ओबीसी वर्ग को संख्या के अनुपात में आरक्षण दिए जाने की मांग की गई थी। विगत एक साल में 11 बार सुनवाई हुई, लेकिन सरकार ने जवाब पेश नहीं किया। कोर्ट को बताया गया कि 2011 की जनगणना के अनुसार मध्य प्रदेश में एससी की 15.6 प्रतिशत, एसटी की 21.14 प्रतिशत, ओबीसी की 50.9 प्रतिशत, मुस्लिम की 3.7 प्रतिशत



आबादी है। शेष 8.66 प्रतिशत अनारक्षित वर्ग की जनसंख्या है। प्रदेश में एससी की 16 फीसदी, एसटी को 20 प्रतिशत, ओबीसी को 14 प्रतिशत आरक्षण दिया गया है। प्रदेश में ओबीसी वर्ग 51 प्रतिशत की आबादी है, इसलिए उसी अनुपात में आरक्षण दिया जाना चाहिए। दलील दी गई कि इंदिरा साहनी बनाम भारत संघ में सुप्रीम कोर्ट ने सभी राज्यों को यह निर्देश दिए थे कि ओबीसी वर्ग को निर्धारित मापदंडों के आधार पर उनकी सामाजिक, आर्थिक शैक्षणिक स्थितियों का नियमित रूप से परीक्षण करने के लिए स्थायी अयोग गठित किया जाए। आयोग तो बना लेकिन ओबीसी वर्ग के उत्थान के लिए काम नहीं हुआ।

ससुराल आए दामाद की हत्या पर पांच को उमकैद

सेशन कोर्ट का फैसला, ढाई-ढाई हजार का जुर्माना लगाया

जबलपुर। जिला अदालत ने ससुराल आए दामाद की बुलेट की आवाज से नाराज होकर उसकी हत्या करने के पांच आरोपितों को उमकैद की सजा सुनाई। अपर सत्र न्यायाधीश संजोग सिंह वाघेला की अदालत ने जबलपुर निवासी शनि उर्फ ऋतिक यादव, हिमांशु यादव, अमन महोबिया, अभिषेक पांडे व सुनील यादव का दोष सिद्ध पाया। सभी पर ढाई-ढाई हजार रुपये का जुर्माना भी लगाया। अभियोजन की ओर से विशेष लोक अभियोजक बनिता कुल्हारा ने कोर्ट को बताया कि रांझी गोकलपुर पंचायती कुआं के पास फरियादी अशोक पटेल का मकान है, जो बस ड्राइवर है। 10 मार्च, 2020 की दोपहर उसके घर उनका दामाद रामपुर पटेल मोहल्ला निवासी बालकराम पटेल अपने भांजे दीपक पटेल के साथ होली का त्यौहार मनाने आया था। त्यौहार मनाने के बाद जब शाम को वह वापस अपने घर जाने के लिए बुलेट गाड़ी स्टार्ट की तो उसकी आवाज सुनकर हिमांशु यादव, सनी यादव, आयुष यादव, अभिषेक उर्फ पंकु पांडे आ गए और उनके दामाद बालकराम पटेल से गालीगलौज करने लगे। उसके विरोध करने पर आरोपितों ने मारपीट करते हुए चाकू से हमला कर दिया। इस दौरान बीच बचाव करने पहुंचे फरियादी अशोक पटेल व उनके परिजनों को भी चोट आई। गंभीर रूप से घायल बालकराम को विक्टोरिया अस्पताल ले जाया गया, जहां चिकित्सकों ने परीक्षण उपरांत उन्हें मृत घोषित कर दिया। शिकायत पर रांझी पुलिस ने हत्या सहित अन्य धाराओं के तहत प्रकरण दर्ज कर अदालत के समक्ष चालान पेश किया।



इतिहासकार राजकुमार गुप्ता द्वारा लिखित रानी दुर्गावती के जीवन पर केंद्रित किताब का हुआ विमोचन

जबलपुर। नेपियर टाऊन भवराताल गार्डन के पास स्थित हीरा लाल गुप्ता कला वीथिका में बुधवार को इतिहासकार व वरिष्ठ पत्रकार राजकुमार गुप्ता द्वारा लिखित गौड़वाना राज्य की रानी दुर्गावती के जीवन पर लिखी किताब का विमोचन हुआ।



पाण्डे, पूर्व विधायक नरहैला धुवे, पूर्व निगमायुक्त आईएस वेदप्रकाश शर्मा उपस्थित रहे। इस अवसर पर जबलपुर गहोई वैश्य समाज पंचायत की ओर से राजकुमार गुप्ता पिरसानिया को सम्मानित भी किया गया। अभिनंदन पत्र समाज अध्यक्ष श्यामबिहारी चौदहा, इंजी. कमलकांत बहरे, डॉ. श्रीकृष्ण बिलैया, जनजाति जनकल्याण संस्था के इस कार्यक्रम में विधायक डॉ. अभिलाष प्रभात कठल, गोपाल हूंका, आदि पंचगणों ने प्रदान किया।

जबलपुर जिले को मिला राष्ट्रीय गुणवत्ता प्रमाण पत्र

जबलपुर। जबलपुर जिले ने स्वास्थ्य सेवाओं में एक महत्वपूर्ण उपलब्धि हासिल की है, जब जिले के 26 आयुष्मान आरोग्य मंदिरों को राष्ट्रीय गुणवत्ता आश्वासन मानक (एनक्यूएस) प्रमाण पत्र प्राप्त हुआ। यह प्रमाणपत्र जिले में गुणवत्तापूर्ण स्वास्थ्य सुविधाएं देने की दिशा में किए गए निरंतर प्रयासों का परिणाम है। मुख्य चिकित्सा एवं स्वास्थ्य अधिकारी डॉ. संजय मिश्रा के नेतृत्व में जिले के 26 उप स्वास्थ्य केंद्रों ने एनक्यूएस मानकों को पूरा करते हुए यह प्रतिष्ठित प्रमाणपत्र प्राप्त किया। हाल ही में जोधपुर, रमखिरिया, फनवानी, हिनोतिया और बरौदा उप स्वास्थ्य केंद्रों को एनक्यूएस प्रमाणन मिला, जिससे जिले में इस प्रमाणन प्राप्त केंद्रों की संख्या 26 हो गई है। यह प्रमाणन स्वास्थ्य सेवाओं की गुणवत्ता, सुरक्षा और निरंतर सुधार के प्रति प्रतिबद्धता को दर्शाता है और मरीजों के बेहतर उपचार परिणाम सुनिश्चित करने में मदद करता है। प्रमाणन से संबंधित संस्थाओं को वित्तीय प्रोत्साहन भी मिलता है, जो स्वास्थ्य संस्थाओं को अपने कार्यों में सुधार और उत्कृष्टता प्राप्त करने के लिए प्रेरित करता है।



चण्डालभाटा ट्रांसपोर्ट नगर के मामलों में कार्रवाई करने निगमायुक्त ने दिए निर्देश

जबलपुर। चण्डालभाटा ट्रांसपोर्ट नगर में विचाराधीन सभी प्रकरणों में विधिसम्मत कार्रवाई करने के निर्देश निगमायुक्त श्रीमती प्रीति यादव ने अधिकारियों को दिए। समीक्षा बैठक में निगमायुक्त ने स्पष्ट किया कि जिन प्रकरणों में लीजधारियों, ट्रांसपोर्ट व्यवसायियों, अवैध कब्जाधारियों और उच्च न्यायालय के फैसलों के तहत कार्रवाई की आवश्यकता है, उन सभी पर शीघ्र और नियमानुसार कार्यवाही की जाएगी। उन्होंने अधिकारियों को 10 दिनों के भीतर सभी प्रकरणों का स्थल परीक्षण करने और तत्पश्चात कार्यवाही पूर्ण करने के निर्देश दिए। निगमायुक्त ने लीजधारियों को नोटिस तामिल करने, अवैध

कब्जे का अतिक्रमण हटाने और उच्च न्यायालय के आदेशों के अनुसार अग्रिम कार्रवाई करने के लिए अधिकारियों को आदेशित किया। साथ ही, जिन मामलों में गोदामों का संचालन किया जा रहा है, वहां गैर-ट्रांसपोर्ट व्यवसाय मान्य किए जाने संबंधी मार्गदर्शन प्राप्त करने के लिए उच्च न्यायालय से सलाह लेने की बात भी कही गई। समीक्षा बैठक में अपर आयुक्त आर.पी. मिश्रा, सहायक आयुक्त अंकिता बर्मन, और अन्य अधिकारी उपस्थित थे। इसके साथ ही, निगमायुक्त ने शहर में सफाई व्यवस्था, जल आपूर्ति और नाला-नालियों की सफाई को लेकर भी अधिकारियों को सख्त निर्देश दिए। बैठक में स्वास्थ्य अधिकारी संदीप जयसवाल, जल यंत्री कमलेश श्रीवास्तव, और अन्य संबंधित अधिकारी भी मौजूद थे।

जिला उपार्जन समिति की हुई समीक्षा बैठक

गेहूं विक्रय करने के लिए स्लॉट बुकिंग प्रारंभ



कलेक्टर दीपक सक्सेना द्वारा आयोजित जिला उपार्जन समिति की समीक्षा बैठक में अधिकारियों को हिदायत दी कि उपार्जन कार्य पारदर्शी, सुचारु एवं व्यवस्थित रूप से किया जाए। खरीदी केन्द्रों की

स्थापना इस प्रकार की जाए कि कृषकों को किसी भी प्रकार की परेशानी का सामना न करना पड़े। उन्होंने अधिकारियों को निर्देशित किया कि उपार्जन केन्द्रों पर समस्त भौतिक सुविधाएं तथा कृषकों के लिए शेड एवं स्वच्छ पेयजल की व्यवस्था सुनिश्चित की जाए। कृषकों एवं उपार्जन कार्य से जुड़े कर्मचारियों-अधिकारियों की सुविधा के लिए कन्ट्रोल रूम की स्थापना की गई है। कन्ट्रोल रूम का दूरभाष क्रमांक 0761-3510012 है। यदि उपार्जन के संबंध में कोई असुविधा या मार्गदर्शन की आवश्यकता हो, तो कन्ट्रोल रूम से सम्पर्क किया जा सकता है।

आई.पी.एल. क्रिकेट के सट्टे के अड़े पर पुलिस का छापा

रीवा, महाराष्ट्र, कटनी के आरोपी गिरफ्तार

जबलपुर। गोहलपुर थाना अतर्गत त्रिभूर्तिनगर में आईपीएल क्रिकेट का सट्टा खिलते हुए पुलिस ने पांच सट्टेरियों को गिरफ्तार कर उनके कब्जे से 15 मोबाइल, 2 लैपटॉप, एटीएम कार्ड, और नगद 5 लाख रुपए जब्त किए हैं। गोहलपुर थाना प्रभारी श्रीमति प्रतीक्षा माको ने बताया कि गत रात मुखबिर की सूचना पर लाला पान चौक त्रिभूर्तिनगर में स्वर्ण सरोवर मल्टी के द्वितीय तल पर मोबाइल, लैपटॉप से आईपीएल क्रिकेट का सट्टा खिला रहे चेरीताल



वाई निवासी 22 वर्षीय निखिल जायसवाल, ग्राम जलेब थाना बुलढाणा महाराष्ट्र निवासी 30 वर्षीय

सचिन फाल्के, ग्राम लौर मउगंज जिला रीवा निवासी 26 वर्षीय मुकेश जायसवाल, खेवर लाईन संत कवार

पुस्तक मेला: रियायती दरों पर मिल रही पुस्तक

जबलपुर। स्कूली बच्चों और अभिभावकों को न्यूनतम दरों पर पुस्तक, कॉपी एवं यूनिफॉर्म उपलब्ध कराने गोलबाजार स्थित शहीद स्मारक भवन के प्रांगण में आयोजित किया जा रहा पुस्तक मेला सफलता की नई इबारत लिख रहा है। जिला प्रशासन द्वारा 25 मार्च से 5 अप्रैल तक लगाए जा रहे बारह दिवसीय पुस्तक मेले में प्रतिदिन बड़ी संख्या में बच्चे और अभिभावक पहुंचकर शैक्षणिक सामग्री की खरीदी पर खासी झूट प्राप्त कर रहे हैं और सांस्कृतिक कार्यक्रमों की स्मृतियां भी अपनी यादों में हमेशा के लिए अंकित करने के साथ ही मेला स्थल पर बनाये गये फूड जौन में जाकर स्वादिष्ट व्यंजनों का जायका भी ले रहे हैं। पुस्तक मेला के आयोजन के दसवें दिन सांस्कृतिक कार्यक्रमों का शुभारंभ प्रतिष्ठित समाजसेवी एवं चिकित्सक डॉ. प्रदीप दुबे ने मां सरस्वती की प्रतिमा के समक्ष दीप प्रज्वलित कर किया। सांस्कृतिक कार्यक्रमों की श्रृंखला में बाल कलाकारों द्वारा दी गई एक से बढ़कर एक शानदार प्रस्तुतियों ने कला प्रेमियों का मन मोह लिया।

यूनिफार्म और शैक्षणिक सामग्री से बच्चों और अभिभावकों के खिल रहे चेहरे

हरिभूमि

समाचार ही नहीं, विचार भी

अब हर माह आप बनेंगे भाग्यशाली विजेता

महाबम्पर ड्रॉ में शामिल होने का सुनहरा अवसर

प्रथम पुरस्कार

1 तोला, 5 नग सोने का हार

द्वितीय पुरस्कार

1 स्कूटी (EV)

तृतीय पुरस्कार

2 नग रेफ्रिजरेटर

चतुर्थ पुरस्कार

3 नग LED TV

सातवना पुरस्कार

1100

नियम व शर्तें : 1. हर माह जन्मदिन उत्सव फॉर्मेट प्रकाशित किया जायेगा। योजना में भाग लेने के लिए पाठकों को हरिभूमि में प्रकाशित फॉर्मेट को भरकर हरिभूमि कार्यालय, व्यूरो कार्यालय या अपने एजेंट/एजेंसी के पास जमा कर सकते हैं। 2. हरिभूमि के नये एवं पुराने पाठक इसमें भाग ले सकते हैं, जन्मदिन के फॉर्मेट एक माह पहले भेजाये जायेगा, उनके जन्मदिन पर उन्हें सुनिश्चित उपहार दिया जायेगा। 3. प्राप्त जन्मदिन के फॉर्मेट को एकत्रित कर महाबम्पर ड्रॉ में शामिल किया जायेगा जिसका ड्रॉ नवम्बर 2025 में किया जायेगा। 4. जन्मदिन फॉर्मेट के साथ आचार्य कार्ड या जन्म प्रमाण पत्र की छायावृत्ति के साथ 3 माह अखबार का मासिक विल लगाना अनिवार्य होगा। 5. जन्मदिन फॉर्मेट की फोटो कापी भ्रष्ट नहीं होगी। 6. राज्य सरकार एवं केन्द्र सरकार के सभी नियम लागू होंगे। इस योजना के विजेता को आयकर के नियम व शर्तें मान्य होंगी। हरिभूमि निर्णायक मंडल का निर्णय अंतिम एवं सर्वमान्य होगा। किसी प्रकार के विवाद में न्यायालय क्षेत्र रायपुर होगा। हरिभूमि कर्मचारी, एजेंट व उनके परिवार के सदस्य इस योजना के पात्र नहीं हो सकते। 7. विषय में दस्तावेज गए उपहार भिन्न हो सकते हैं।

वासंतेय नवरात्र पर्व पर धार्मिक अनुष्ठानों की धूम

भक्तों की लगी है कतार भवानी के दरबार

जबलपुर। वासंतेय नवरात्र पर्व पर शहर में धार्मिक अनुष्ठानों की धूम मची हुई है। हर तरफ धार्मिक कार्यक्रम चल रहे हैं लोग श्रद्धा और आस्था में गोते लगा रहे हैं। हर तरफ देवी के जयकारे गूंज रहे हैं। नौ दिनों का उपवास रखे श्रद्धालु पूजा-पाठ और उपासना में लीन हैं। शक्ति की उपासना पूरी भक्ति के साथ की जा रही है। श्रद्धा और आस्था का सैलाब देवी मंदिरों में उमड़ रहा है। मजन-कीर्तन और देवी के जगराता के आयोजन भी प्रारंभ हो गये हैं। मठ मंदिरों को आकर्षक विद्युत छटाओं से सजाया गया है। श्रद्धालु भक्ति में लीन हो गये हैं। नौ दिनों के उपवास रखने वाले भक्त सुबह शाम हवन पूजन और दुर्गा सप्तसती का पाठ कर रहे हैं। नगर के प्रसिद्ध देवी मंदिर देवालय, आकर्षक रंग बिरंगी विद्युत छटाओं से जगमगा रहे हैं। मंदिरों में नवरात्र के मेले का माहौल बना हुआ है। सूर्योदय के साथ ही मंदिरों में श्रद्धालुओं के पहुंचने का क्रम प्रारंभ हो जाता है, जो देर रात तक अनवरत चलता है। आज सप्तमी पर मां देवी के सातवें स्वरूप कालरात्रि की पूजा अर्चना की जायेगी।



महाकाली का सजा दरबार, भंडारा 8 को

श्री वृहत महाकाली महोत्सव समिति गढ़ा फाटक कालीधाम का दरबार विद्युत छटाओं से जगमगा रहा है। सुबह से लेकर रात तक पूजन अर्चन करने भक्तों का ताता लगा हुआ है। समिति की ओर से बताया गया है कि नवरात्र पर्व के समापन उपरांत मंगलवार 8 अप्रैल को दोपहर 12 बजे से विशाल भंडारे का आयोजन किया गया है। सभी भक्तों से उपस्थिति की अपील की गई है।

कष्टों का निवारण करती है पंचमहाआरती

बासन्तेय नवरात्रि के पावन पर्व पर बगलामुखी सिद्ध पीठश्री शंकराचार्य मठ सिविक सेंटर महाताल में ब्रह्मचारी चैतन्यानंद के संयोजन भगवती बालामुखी मैया की दिव्य पंच महाआरती आयोजित हुई। इस अवसर पर पंचमहाआरती की महिमा का वर्णन करते हुए सुबुद्धानंद महाराज ने बताया कि महाआरती सभी बाधाओं का निवारण करती है, धन धान्य, पुत्र, पौत्रों से समृद्ध यश आरोग्यता को प्रदान करती है। महाआरती में आचार्य राजेंद्र शास्त्री, सुरेश अवस्थी, नर्मदा शर्मा, श्रीमती नीता पटेल, पंकज दुबे, मनोज सेन आदि उपस्थित थे।



श्री दुर्गा हनुमान मंदिर में महाआरती आज

श्री दुर्गा हनुमान मंदिर समिति सरस्वती कॉलोनी चेरीताल जबलपुर के तत्वावधान में चैत्र सप्तमी तिथि पर आज 4 अप्रैल शुक्रवार को रात्रि 7.30 बजे से मंदिर में विराजित माई जगदम्बिका महारानी, प्रभु श्री हनुमन्त लाल जी की 108 दीपों से भव्य मंगल महाआरती की जायेगी। समिति के अध्यक्ष देवेन्द्र नेमा, राजेश शर्मा, अरविंद गुप्ता, विकास चौहान, नवीन नेमा, प्रशांत गुप्ता, सुनील ताम्रकर, श्याम कोठा आदि ने उपस्थिति का अनुरोध किया है।

माँ श्री शारदा आशीष दरबार में महाअष्टमी हवन कल

मां श्री शारदा आशीष दरबार शक्ति नगर प्रांगण में माता जी के आराधक आशीष भैया के मार्गदर्शन में विशेष अनुष्ठान किए जा रहे हैं। सभी भक्तों के लिए दिन शनिवार 5 अप्रैल को महाअष्टमी हवन प्रातः 10:00 बजे से दोप. 2 बजे तक होगा। सभी श्रद्धालुओं से आधा घंटा पूर्व उपस्थिति की अपील समिति के अध्यक्ष-मुकेश कुशवाहा, उपाध्यक्ष- मिलन मुखर्जी, सचिव- जयंत, क्षीरसागर, संजय बारहा, पंडित-सुबोध मिश्रा कौशलेंद्र महाजन राजीव-आशीष दनायक, संतोष मिश्रा आदि ने की है।



जबलपुर में बने अंतराष्ट्रीय स्तर का क्रिकेट स्टेडियम

सांसद आशीष दुबे ने संसद में रखी मांग

जबलपुर। लोकसभा सांसद आशीष दुबे ने गुरुवार को लोकसभा में जबलपुर में अंतराष्ट्रीय स्तर का क्रिकेट स्टेडियम बनाने का प्रश्न उठाया और जबलपुर संसदीय क्षेत्र की भौगोलिक स्थिति, समृद्ध सांस्कृतिक विरासत और युवा प्रतिभाओं की महत्ता को भी तथ्यों के साथ उठाते हुए अपनी मांग रखी। सांसद श्री दुबे ने कहा कि जबलपुर अपनी समृद्ध सांस्कृतिक विरासत के लिए पहचाना जाता है, लेकिन विश्वस्तरीय खेल सुविधाओं के अभाव में स्थानीय खिलाड़ियों को अपनी प्रतिभा निखारने के लिए कठिनाइयों का सामना करना पड़ता है। अब



वक्तव्य की शुरुआत करते हुए सांसद श्री दुबे ने जबलपुर के युवाओं की खेल प्रतिभा पर प्रकाश डाला, उन्होंने कहा, हमारे शहर में अपार खेल प्रतिभाएं हैं, लेकिन एक आधुनिक स्टेडियम न होने के कारण खिलाड़ियों को सही प्रशिक्षण सुविधाएं नहीं मिल पाती या उन्हें दूसरे शहरों में जाना पड़ता है। अब

निखारने में मदद करेगा, बल्कि राष्ट्रीय और अंतरराष्ट्रीय खेल आयोजनों को आकर्षित कर जबलपुर की अर्थव्यवस्था को भी बढ़ावा देगा। उन्होंने कहा, जबलपुर को एक विश्वस्तरीय खेल स्टेडियम मिलना चाहिए, जहाँ अंतरराष्ट्रीय क्रिकेट, फुटबॉल और एथलेटिक्स प्रतियोगिताएं आयोजित की जा सकें। इससे पर्यटन, निवेश और शहर के सम्मान में वृद्धि होगी। अपनी मांग को मजबूत बनाने के लिए उन्होंने आंकड़ों का हवाला दिया, सांसद श्री दुबे ने कहा कि स्थानीय प्रशासन और निजी क्षेत्र भी इस परियोजना का समर्थन करने के लिए तैयार हैं, जिससे यह पहल पूरी तरह से व्यवहारिक और रणनीतिक रूप से फायदेमंद होगी।

हजारों ट्रक मिट्टी निकल गई खनिज विभाग और पुलिस प्रशासन मौन

भेड़ाघाट। पुलिस थाने के चंद कदम आगे विपश्यना केंद्र और सरस्वती घाट के ऊपर से पीली मिट्टी का खनन किया जा रहा है। आठ दस दिनों से अवैध मिट्टी का खनन किया जा रहा है मीरगंज में प्लांटिंग का कार्य हो रहा है और बिल्डर पीली मिट्टी का 24 घंटे हाईवे की धमा चौकड़ी से पर्यटकों रहवासियों को भारी परेशानी व सामना करना पड़ रहा है। हाईवा से अवैध खनन का कार्य जोरों से चल रहा है खनिज विभाग द्वारा कोई कार्रवाई नहीं करने से अवैध खनन करने वालों के हौसले बुलंद हैं खनिज विभाग के अधिकारियों कर्मचारियों की मिली भगत से अवैध खनन भेड़ाघाट क्षेत्र में चल रहा है और खनिज विभाग लंबी तान कर सो रहा है दिनदहाड़े पुलिस थाने के सामने से हाईवा

राजस्व रिकार्ड रुम होगा अपडेट

जबलपुर। कलेक्टर दीपक सक्सेना ने कलेक्ट्रेट स्थित राजस्व अभिलेखागार का निरीक्षण किया। इस दौरान उन्होंने कहा कि शीघ्र ही राजस्व रिकार्ड रूम अपडेट स्थिति में होगा। उन्होंने संबंधित अधिकारियों को निर्देश दिये कि रिकार्ड रूम को व्यवस्थित करने के सभी आवश्यक उपाय करें। निरीक्षण के दौरान डिप्टी कलेक्टर व प्रभारी अधिकारी श्रीमती शिवांगी जोशी सहित अन्य अधिकारी मौजूद थे।

डॉ. रघुवंशी बने कृषि अर्थशास्त्र एवं प्रक्षेत्र प्रबंधन के विभागाध्यक्ष जबलपुर। जवाहरलाल नेहरू कृषि विश्वविद्यालय, जबलपुर के कुलपति डॉ. प्रमोद कुमार मिश्रा की अनुशंसा पर डॉ. राम र व रू प रघुवंशी को कृषि महाविद्यालय, जबलपुर के कृषि अर्थशास्त्र एवं प्रबंधन विभाग का आचार्य एवं विभागाध्यक्ष बनाया गया है। डॉ. आर.एस.रघुवंशी कृषि अध्ययन योजना में प्रक्षेत्र अधिकारी के पद पर वर्ष 2023 से पदस्थ हैं।



शेख मंजूर नोटरी नियुक्त जबलपुर। अजी ज गं ज पसियाना रविन्द्रनाथ टैगोर वार्ड निवासी शेख मंजूर पुत्र अब्दुल मजीद को नोटरी अधिनियम के अधीन नोटरी के रूप में नियुक्त किया गया है और उन्हें नोटरी के रूप में सम्पूर्ण जबलपुर जिला न्यायालय में व्यवसाय करने के लिए पांच वर्ष की अवधि के लिए प्राधिकृत किया गया है।



डॉ रोहित बलियानी का निधन पार्थिव शरीर मंडी शिमला भेजा गया

जबलपुर। डॉ रोहित बलियानी, अर्थशास्त्र विभाग, रानी दुर्गावती यूनिवर्सिटी, जबलपुर उम्र लगभग 49वर्ष का गुरुवार सुबह लगभग 9 बजे आकस्मिक निधन हो गया। वे अर्थशास्त्र विभाग में अतिथि विद्वान के रूप में लगभग 23 वर्षों से कार्य कर रहे थे। उन्होंने अर्थशास्त्र विभाग से ही पूरी पढ़ाई की थी। उन्होंने प्रो.शैलेश चौबे के मार्गदर्शन में शोध कार्य भी किया था। वे मंडी, शिमला के मूलतः निवासी थे। उनके पिता जबलपुर में 4टी टी आर सिगनल में बॉक्सिंग कोच थे व सेवानिवृत्ति के पश्चात हिमाचल के शिमला मंडी शिफ्ट हो गए थे। वे अकेले बिलहरी में निवास करते थे। वे तीन भाई थे बड़े भाई मंडी में रहते है छोटे भाई दीपक बलियानी सायना स्कूल कटनी में शिक्षक के पद पर कार्यरत है। शाम चार बजे एम्बुलेंस से मंडी, शिमला भेजा गया। जहां पर उनकी अन्त्येष्टि होगी।



श्री सत्य नारायण विश्वकर्मा- मनगवां रोवा निवासी श्री सत्य नारायण विश्वकर्मा (69) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती रुक्मणी विश्वकर्मा- शक्ति नगर गुप्तेश्वर निवासी श्री भूरे लाल विश्वकर्मा की धर्मपत्नी श्रीमती रुक्मणी विश्वकर्मा का निधन हो गया। अंतिम संस्कार गुप्तेश्वर मोक्षधाम में किया गया। श्री जनार्दन सिंह- शांति नगर व्हीकल रोड रांझी निवासी श्री जनार्दन सिंह (78) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री महेश चौधरी- दमोहनाका प्रताप धर्मकांटा के

पास निवासी श्री गोविंद चौधरी के पुत्र श्री महेश चौधरी (35) का निधन हो गया। अंतिम संस्कार माढ़ोताल मोक्षधाम में किया गया। श्री मिट्टू लाल- राजीव गांधी नगर सदर कैट निवासी श्री मिट्टू लाल (78) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती हीरा बाई दहायत- वल्दी कोरी की दफाई आचार्य विनोबा भावे वार्ड निवासी श्री राम सजीवन दहायत की धर्मपत्नी श्रीमती हीरा बाई दहायत (85) का निधन हो गया। अंतिम संस्कार करियापाथर श्मशान भूमि में किया गया। श्रीमती गीता कुशवाहा- बगीचा नं. 79, सदर निवासी श्री सुशील कुशवाहा की धर्मपत्नी श्रीमती गीता कुशवाहा (44) का निधन हो गया। अंतिम संस्कार गौरीघाट मुक्तिधाम में संपन्न हुआ। श्रीमती त्रिवेणी देवी रैक्वार- पुष्पक नगर

अधारताल निवासी श्री प्रेम लाल रैक्वार की धर्मपत्नी श्रीमती त्रिवेणी देवी रैक्वार (70) का निधन हो गया। अंतिम संस्कार करियापाथर श्मशान भूमि में किया गया। श्रीमती प्रीति कुसुम मिश्रा- गली नं. 2, बाई का बर्गीचा घमापुर निवासी श्री मदन मोहन मिश्रा की धर्मपत्नी श्रीमती प्रीति कुसुम मिश्रा (90) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री मोहन लाल चौधरी- खिन्नी जीहल्ला दमोहनाका निवासी श्री जीवन लाल चौधरी (37) का निधन हो गया। अंतिम संस्कार माढ़ोताल मोक्षधाम में

किया गया। श्री मुन्नु लाल साहू- गोरैया प्लाट मदनमहल निवासी श्री मुन्नु लाल साहू (61) का निधन हो गया। अंतिम संस्कार गौरीघाट मुक्तिधाम में संपन्न हुआ। श्री सुधीर गोंटिया- राधाकृष्णन वार्ड मरही माता के निकट निवासी श्री गन्नु लाल गोंटिया के पुत्र श्री सुधीर गोंटिया (27) का निधन हो गया। अंतिम संस्कार करियापाथर श्मशान भूमि में किया गया। श्री सचिन समुंदरे- दुर्गा नगर रामपुर निवासी श्री शंकर समुंदरे के पुत्र श्री सचिन समुंदरे (26) का निधन हो गया। अंतिम संस्कार गौरीघाट मुक्तिधाम में संपन्न हुआ।

हरिभूमि

निजी/शोक/उदावन, पगड़ी रस्म, पुण्यतिथि

संबंधी संदेश प्रकाशित कराने के लिए

उपम साइज 400/- प्रति रविवार से.मी.

फिक्स साइज: 8x4 से.मी. ब्लैक&व्हाइट 300/- फिक्स साइज: 8x4 से.मी. रंगीन 400/- फिक्स साइज 16x4 से.मी. रंगीन 1000/-

सम्पर्क करें विज्ञापन विभाग:- 0761-4048310, 2751715

भगवान श्रीराम पर की थी आपत्तिजनक टिप्पणी

सिहोरा। विजय नगर स्थित जॉय स्कूल के संचालक अखिलेश मैबन द्वारा विगत दिनों भगवान श्रीराम एवं हिन्दू समाज पर की गई आपत्तिजनक टिप्पणी से सभी की धार्मिक भावनाएं आहत हुई हैं। जिसको लेकर विश्व हिन्दू परिषद सिहोरा जिला इकाई द्वारा बस स्टैंड में रैली निकालकर प्रदर्शन किया गया एवं एफआईआर दर्ज करने पुलिस अधीक्षक के नाम जिला मंत्री अर्जुन कुशवाहा एवं जिलाध्यक्ष प्रवीण मिश्रा के नेतृत्व में दर्जनों लोगों ने ज्ञापन सौंपा। ज्ञापन में कहा गया है कि विगत 1 अप्रैल को जॉय स्कूल विजय नगर के संचालक अखिलेश मैबन के द्वारा हमारे आराध्य भगवान श्रीराम के लिए एवं समस्त हिन्दू समाज के विरुद्ध सोशल मीडिया में अपमान

जॉय स्कूल के संचालक मैबन पर एफआईआर दर्ज करने विहिप सिहोरा ने सौंपा ज्ञापन

एवं आपत्तिजनक टिप्पणी की गई और इन्हीं के ईसाई समुदाय से आने वाले लोगों ने इसे शेयर भी किया जिसका विरोध विश्व हिंदू परिषद बजरंग दल के कार्यकर्ताओं द्वारा किया गया। आपत्तिजनक टिप्पणी करने वाले अखिलेश मैबन के खिलाफ़ प्रथम सूचना रिपोर्ट बिजय नगर जबलपुर थाने में दर्ज की गई है जिसमें अभी तक गिरफ्तारी नहीं की गयी है। विश्व हिंदू परिषद शासन प्रशासन से यह मांग करता है की इस प्रकार आपत्तिजनक टिप्पणी करने वाले व्यक्ति का आपराधिक रिकॉर्ड भी है। इसी तरह अखिलेश द्वारा अपना घर भी अवैध रूप से

बनाया गया है। उसकी जांच करने के साथ उस पर रासुका की कार्रवाई भी की जाये। एवं इसके साथ में डेविड जॉर्ज, अरविंद एंड्रयू, क्रिस्टोफर एंथोनी, इसाक चौर (बाँबी) द्वारा टिप्पणी को शेयर करके फेसबुक पर पोस्ट करने की भी जांच करने के

साथ रिपोर्ट दर्ज कर गिरफ्तारी की जाए अन्यथा विश्व हिंदू परिषद और बजरंग दल उग्र आंदोलन करने बाध्य होगा। इस अवसर पर बड़ी संख्या में मातृशक्ति एवं बजरंग दल विश्व हिन्दू परिषद जिला इकाई सिहोरा के कार्यकर्ता उपस्थित थे।

भगवान झूलेलाल एवं निषादराज जयंती पर समरसता सेवा संगठन ने किया विचार गोष्ठी एवं सम्मान समारोह का आयोजन

जबलपुर। समरस भारत, समर्थ भारत के लिये सब सबको जाने, सब सबको माने, एक अभियान के अंतर्गत समरसता सेवा संगठन द्वारा भगवान झूलेलाल एवं निषादराज की जयंती के अवसर पर विचार गोष्ठी एवं सम्मान समारोह का आयोजन स्वामी अशोकानंद महाराज के सानिध्य, मुख्य अतिथि ग्लोबल ग्रुप के चेयरमैन सौरभ बडैरिया, विशिष्ट अतिथि पॉलिटेक्निक कॉलेज की व्याख्याता डॉ. राखी ठाकुर, सिंधी सेंट्रल पंचायत अध्यक्ष करतार सिंह बढीजा, संगठन अध्यक्ष संदीप जैन, सचिव उज्जवल पचौरी की उपस्थिति में महेश भवन, गोपालबाग दमोहनाका के पास किया गया। स्वामी अशोकानंद ने विचार गोष्ठी में आशीर्वाचन देते हुए कहा समरसता जो शब्द है यह हमारे वेदों का शब्द है। वर्तमान में हमें समरसता की आवश्यकता पड़ रही है और इसीलिए आवश्यकता

पड़ रही है क्योंकि हम अपनी संस्कृति, संस्कार, परंपरा और परमात्मा को विसरा चुके हैं और इसीलिए हम आज साथ होते हुए भी दूर हो रहे हैं। आज हमने सरलता खो दी, सहजता खो दी है। हमारे परिवारों में भी टूट हो रही है, समाज में भेदभाव हो रहा है इस स्थिति को रोकने के लिए हमें अपने वेदों, शास्त्रों को पढ़ना होगा, समझना होगा, गुरुओं का सत्संग करना होगा, आध्यात्म की ओर जाना होगा, तब हम समरस समाज की स्थापना कर पाएंगे। इस अवसर पर शरदभाई पालन, कुसुम चौबे, तारु खत्री, विजय रोहाणी, सुरेश भागचंदानी, मोहन कश्यप, रमेश सोमधिया, मथुरा चौबे, सुशील चौबे, सोनू बचवानी, आभा साहू, ऋतु चौरसिया, नरेंद्र साहू, चंद्रशेखर शर्मा, निर्मल पटेल, सुरेश पांडे, मनीष यादव, प्रवीण चावडा, प्रवीण डोंगर सहित अन्य उपस्थित थे।



अचानक आसमान में दिखने लगे दो सूरज, लोग भी रह गए दंग

ओटावा। कनाडा के क्यूबेक में सेंट लॉरेंस नदी के ऊपर एक अद्भुत वीडियो कैंद की गई है। जिसे देखकर हर कोई हैरान है। वीडियो में एक साथ दो सूरज उगते हुए दिखाई दे रहे हैं। यह घटना 29 मार्च की है। इस वीडियो ने सोशल मीडिया पर लोगों का काफ़ी ध्यान आकर्षित किया है, और कई लोग इस कुदरती नज़ारे को देखकर हैरान हैं। क्या आपने कभी सोचा है कि एक ही वक्त में दो सूरज उग सकते हैं? अगर आपको लगता है कि ऐसा नहीं हो सकता है, तो ऐसा हुआ है। दरअसल, दावा किया जा रहा है कि 29 मार्च को ऐसा ही एक दिलचस्प नजारा देखने को मिला है, जिसे 'डबल सनराइज' भी कहा जा रहा है। हालांकि, यह भारत में नजर नहीं आया है।

सूर्य को आंशिक रूप से ढक लिया था चंद्रमा ने



सूर्यगहन ने इस असाधारण वाक्या के लिए बेहतरीन हालात पैदा किए। चूंकि, इस दौरान चंद्रमा ने सूर्य को आंशिक रूप से ढक लिया था, इसलिए ऐसा वहम पैदा हुआ कि दो सूर्य एक साथ उग रहे हैं। इस वीडियो ने सोशल मीडिया पर लोगों का काफ़ी ध्यान आकर्षित किया है, और कई लोग इस कुदरती नज़ारे को देखकर हैरान हैं।



क्या होता है असर

यह घटना न केवल देखने में हैरतअंगेज है, बल्कि आसमानी पिंडों और जमीन की फिजा के बीच यूनिक इंटरैक्शन को नुमाया भी करता है। गहन के दौरान सूर्य, चंद्रमा और पृथ्वी की अलाइनमेंट से अलग-अलग प्रकार के ऑप्टिकल असर पैदा हो सकते हैं, जिनमें 'सींग' या 'सन डॉग' का दिखना भी शामिल है, जो सूर्य के दोनों ओर चमकीले धब्बे होते हैं।

नायाब नजारे

सूर्य गहन आम बात है, लेकिन इस तरह के ड्रामाई विजुअल्स इफ़ेक्ट्स के नज़ारे को कैद करना नायाब है। सेंट लॉरेंस नदी की शांत मंजर के साथ गहन के संयोजन ने इस वीडियो को गैर-मामूली बना दिया है, जो ब्रह्मांड के साथ हमारे गह के रिश्ते की गतिशील और हमेशा बदलती खूबसूरती की एक झलक पेश करता है।

रोचक खबरें



यहां पर लड़की के शादी से मना करने पर लड़के को देते हैं कद्दू

कीव। दुनिया के सभी देशों की अपनी मान्यताएं और रीति-रिवाज हैं। कई देशों में इस आधुनिक दौर में भी लोग सालों से चली आ रही परंपराओं का पालन करते हैं। हर देश में शादी एक संस्कार मानी जाती है। हालांकि, शादी के तरीके और इससे जुड़े रीति-रिवाज काफी अलग होते हैं। कहीं शादी के समय पिता लड़की के सिर पर थूककर आशीर्वाद देता है, तो कहीं शादी के लिए लड़के मार खाते हैं। लेकिन, यूक्रेन में शादी को लेकर एक अजीबोगरीब परंपरा है। यहां पर लड़की वाले लड़के को कद्दू देते हैं। एक मीडिया रिपोर्ट के मुताबिक, यूक्रेन में कद्दू का शादी के लिए इस्तेमाल किया जाता है। आपको जानकर हैरानी होगी कि यूक्रेन में लड़कों को कद्दू से काफ़ी डर लगता है। इसकी वजह शादी से जुड़ी एक अजीबोगरीब मान्यता है। रिपोर्ट के मुताबिक, यूक्रेन में जब कोई लड़का किसी लड़की के घर शादी के लिए रिश्ता लेकर जाता है, तो उसे माता-पिता को भी रिश्ते के लिए राजी करना होता है। लड़के को अपने साथ परिवार के दो लोगों को लेकर जाना होता है। हालांकि, शादी का अंतिम फैसला लड़की ही करती है। अगर वो शादी के लिए मानती है, तो वो लड़के के हाथ में रिबन बांधती है, लेकिन वो इंकार कर देती है, तो लड़के को कद्दू दिया जाता है।

7 साल में 20 बार 'दुल्हन' बन चुकी है लड़की, फिर भी है कुंवारी! वजह जानकर उड़ जाएंगे होश

बीजिंग। शादी वैसे तो जन्म-जन्म का नाता है और इसे करने से पहले ईसान को अच्छी तरह सोचना-समझना होता है। हालांकि, वक्त बदलने के साथ-साथ इस रिश्ते के मायने भी बदल गए हैं। कुछ लोग सिर्फ समाज के लिए शादी करते हैं तो कुछ समाज के दबाव में करते हैं। यही वजह है कि शादी एक संस्कार नहीं, बल्कि कुछ जगहों पर मजाक बनकर रह गई है। पड़ोसी देश चीन से एक ऐसी ही लड़की की कहानी सामने आई है। एक रिपोर्ट के मुताबिक यहां रहने वाली एक लड़की सिर्फ दिखावे के लिए लोगों को दुल्हन बन जाती है। ये शादी उसके लिए किसी सीरियल में काम करने जैसी होती है और वो इससे पैसे कमाती है। कहने को तो उसकी 20 शादियां हो चुकी हैं, लेकिन आज तक वो अविवाहित ही है। चीन की रहने वाली काओ मेई नाम की लड़की ने कमाई का अलग ही रास्ता निकाल रखा है। वो उन लोगों के लिए दुल्हन बन जाती है, जो समाज से पड़ रहे शादी के प्रेशर को लेकर परेशान हैं। काओ 20s में हैं और वो पिछले 7 सालों से ये काम कर रही है। चंद्र कु की रहने वाली काओ ने साल 2018 में अपने एक दोस्त की गर्लफ्रेंड होने का नाटक किया था। इसके बाद तो उसने इसे ही बिजनेस बना लिया, वो सोसायटी प्रेशर में पड़े लोगों की मदद करने के लिए उनकी गर्लफ्रेंड या बीवी बन जाती है। पिछले सात सालों में वो 20 शादियां कर चुकी है, जिसमें वो अपने क्लाइंट के लिए उनकी दुल्हन बन जाती है।

जुलाई में आएगी सुनामी, हिलेगी जमीन! जापानी 'अम्मा' ने 26 साल पहले ही कर दी थी 2025 वाली भविष्यवाणी
टोक्यो। कई लोग ऐसे हैं जो बहुत पहले ही धरती पर होने वाली चीजों का दावा कर चुके हैं और जिनकी बातें सच भी साबित हुई है। इसी कड़ी में जापान की एक अम्मा का किस्सा सामने आया है। जिन्होंने कहा कि जुलाई महीने में साल 2011 से भी भंयकर तबाही देखने को मिलेगी। आपने एक चीज नोटिस की होगी कि पिछले कुछ समय से हमारी धरती पर हमें ऐसी कई चीजें देखने को मिल रही है। जिसकी उम्मीद किसी ने ना की हो. जैसे कुछ ही दिनों पहले म्यांमार में धरती इस तरीके से हिली की हजार से ज्यादा लोगों की मौत हो चुकी है। इन सबके इतर हम लोगों को कई ऐसी परिस्थिति देखने को मिल रही है। जिसे किसी के लिए भी समझ पाना काफी ज्यादा मुश्किल हो रहा है। सीधे शब्दों में कहे तो किसी को समझ नहीं आ रहा कि आखिर हमारी धरती पर ये हो क्या रहा है। वैसे क्या आप जानते हैं कि जानते हैं कि जो घटनाएं आप हमारी धरती पर अभी देख रहे हैं, इसकी भविष्यवाणी कई साल पहले हो चुकी है। अगर आप भी भविष्य या उनसे जुड़ी चीजों में दिलचस्पी रखते हैं तो आप बाबा वेंगा के बारे में अच्छे से जानते होगेइनको लेकर दुनिया का ये मानना है कि इन्हें भविष्य दिखाता था और इसी तरह की एक महिला जापान में भी थी, जिनको लेकर वहां के लोगों का ऐसा कहना था कि उन्हें भविष्य में होने वाली चीजें नजर आती है। स्यो ततसुकि ने 1999 में अपनी किताब पब्लिश की थी। जिसमें कोरोना को लेकर भविष्यवाणी उन्होंने पहले ही कर दी थी। इसके अलावा साल 2025 को लेकर भी उन्होंने काफी कुछ लिखा है, जो अगर सच हो गया तो हर हमारी धरती पर तबाही आ जाएगी। किताब में कही बात को अगर माने तो ये सुनामी जुलाई महीने में आने वाली है और यहां भंयकर तबाही मचाएगी।




40 साल बाद फिर बनेगा इतिहास, भारत के शुभांशु शुक्ला जाएंगे इंटरनेशनल स्पेस स्टेशन

नई दिल्ली। भारत के स्पेस क्षेत्र के लिए एक ऐतिहासिक पल आने वाला है, जब भारतीय वायुसेना के अधिकारी ग्रुप कैप्टन शुभांशु शुक्ला अंतरराष्ट्रीय स्पेस स्टेशन की यात्रा करेंगे। यह मिशन एक्सओम मिशन 4 (एएक्स-4) के तहत मई में लॉन्च किया जाएगा, जिसमें चार देशों के चार अंतरिक्ष यात्री शामिल होंगे। शुभांशु शुक्ला इस मिशन के तहत अंतरिक्ष में जाने वाले पहले भारतीय बनेंगे और 40 साल बाद किसी भारतीय के अंतरिक्ष में जाने का सपना पूरा होगा। इससे पहले 1984 में राकेश शर्मा ने सोवियत संघ के अंतरिक्ष यान से यात्रा की थी।

क्या है एएक्स-4 मिशन?

एएक्स-4 मिशन का मुख्य उद्देश्य अंतरिक्ष में विभिन्न वैज्ञानिक प्रयोग और तकनीकी



परीक्षण करना है। इस मिशन के तहत कई बड़े काम किए जाएंगे। वहां सभी वैज्ञानिक माइक्रोवैबिटी में जैविक और भौतिक विज्ञान से जुड़े प्रयोग करेंगे। इसके साथ ही वहां तकनीकी परीक्षण भी किए जाएंगे। इस दौरान नई स्पेस तकनीकों और उपकरणों का परीक्षण किया जाएगा। इस मिशन के तहत पृथ्वी पर लोगों को अंतरिक्ष विज्ञान और रिसर्च के प्रति जागरूक किया जाएगा।

ड्रैगन कैप्सूल से होगा लॉन्च

शुभांशु शुक्ला और उनके साथी अंतरिक्ष यात्री स्पेसएक्स के ड्रैगन कैप्सूल से इंटरनेशनल स्पेस स्टेशन के लिए उड़ान भरेंगे। यह लॉन्च अमेरिका के फ्लोरिडा स्थित नासा के केनेडी स्पेस सेंटर से फाल्कन-9 रॉकेट के जरिए किया जाएगा। लॉन्च की सटीक तारीख नासा और एक्सओम स्पेस द्वारा अंतिम अनुमोदन के बाद घोषित की जाएगी।



भारत के लिए बड़ी उपलब्धि

शुभांशु शुक्ला का यह मिशन भारत के अंतरिक्ष अन्वेषण के लिए एक बड़ी छलांग साबित होगा। 40 साल के बाद एक भारतीय अंतरिक्ष में जा रहा है, जिससे न केवल देश की वैज्ञानिक प्रतिष्ठा बढ़ेगी बल्कि भविष्य में गगनयान मिशन और अन्य अंतरिक्ष अभियानों के लिए नई संभावनाएं भी खुलेंगी। इस मिशन से भारत को वैश्विक स्पेस रिसर्च और वाणिज्यिक अंतरिक्ष यात्रा में महत्वपूर्ण भूमिका निभाने का अवसर मिलेगा।



चौथी प्राइवेट स्पेस फ्लाइट

एक्सओम स्पेस एक निजी अमेरिकी अंतरिक्ष कंपनी है, जो भविष्य में एक वाणिज्यिक स्पेस स्टेशन स्थापित करने की योजना पर काम कर रही है। एक्सओम ने अब तक तीन अंतरिक्ष मिशन सफलतापूर्वक पूरे किए हैं। अप्रैल 2022 में एक्सओम-1 मिशन लॉन्च हुआ था, जिसमें 17 दिन का अंतरिक्ष मिशन किया गया था. इसके बाद मई 2023 में एएक्स-2 मिशन और जनवरी 2024 में एएक्स-3 मिशन सफलतापूर्वक लॉन्च किए गए. अब एएक्स-4 मिशन इस सीरीज का चौथा चरण है, जिसमें भारत सहित चार देशों के अंतरिक्ष यात्री शामिल होंगे।

यहां जंगल में जिंदा रहना सीख रहे हैं लोग, राशन की दुकानों पर मची है लूट

लंदन। दुनिया में कई देशों के बीच तनाव चल रहा है। साथ ही कई देशों के बीच प्रत्यक्ष और अप्रत्यक्ष तौर पर युद्ध चल रहा है। रूस और यूक्रेन के बीच युद्ध 2022 में शुरू हुआ था, जो अभी भी चल रहा है, तो वहीं इजराइल और हमास के बीच भी जंग जा रही है। इन सभी के बीच कई बार तीसरे विश्व युद्ध की भविष्यवाणी की जा चुकी है। अगर तीसरा विश्व युद्ध होता है, तो दुनिया में भयानक तबाही सकती है। कई देशों ने तीसरे विश्व युद्ध की आशंका को लेकर तैयारियां भी शुरू कर दी हैं।



ऐसे गैजेट की बड़ी बिक्री

लोग टूटने और खराब होने वाले गैजेट पर निर्भर नहीं रहना चाहते हैं। रिपोर्ट के मुताबिक, पूर्व सैन्यकर्मी लेह प्राइस का कहना है कि रूस के पश्चिम के खिलाफ युद्ध छेड़ने की वजह से उनकी द बग आउट दुकान के कारोबार में भारी बढ़ोतरी हुई है। उन्होंने कहा कि तैयारी का मतलब आत्मनिर्भरता है। उनका कहना है कि अब सभी लोगों को सुविधाओं की आदत पड़ गई है, लेकिन हमेशा ऐसा नहीं रहा और भविष्य में भी ऐसा नहीं होगा। प्राइस ने 25 साल की एक्सपेरियरी डेट वाले फ्रीज-ड्राय चिकन और मीट की मांग में बढ़ोतरी देखी है। उन्होंने अपने जीवन रक्षा प्रशिक्षण में भी इसका फायदा लिया है। रूस के साथ बढ़ते तनाव की वजह से लोगों में भय और चिंता है। उत्तरी यूरोपीय देशों की आपातकालीन योजना बनाने में अग्रणी भूमिका है।

इन देशों में भी हो रही तैयारी

नॉर्वे में लोगों को सलाह दी गई है कि वह परमाणु हमले की स्थिति में आयोडीन की गोलियों समेत गैर-जरूरी दवाइयों का जमा कर लें। जर्मन परिवारों से गुजरातिश की गई है कि वे तहखानों, गैरेजों या स्टोर रूम को बंकर के रूप में इस्तेमाल करें। पोलैंड में बिल्डरों को नए घरों में सुरक्षित आश्रय स्थल बनाने पड़ेंगे।



बुशक्राफ्ट कोर्स में 75 फीसदी हुई वृद्धि

बुशक्राफ्ट कोर्स में बढ़िखला लेने वाले लोगों की 75 फीसदी संख्या बढ़ी है। बुशक्राफ्ट कोर्स में संख्या में जीवित रहने के तरीके सिखाए जाते हैं। मीडिया रिपोर्ट के मुताबिक, ईस्ट एंग्लिया में बैक टू वाइल्डनेस लर्निंग सेंटर के संस्थापक रे विन का कहना है कि लोग सच में बुनियादी कोशल सीख रहे हैं। उदाहरण के तौर पर जंगल में बिना किसी उपकरण या लकड़ियों को आपस में रगड़कर आग कैसे जलाई जाए, यह जानने की कोशिश कर रहे हैं।

यह जगह कनाडा के मैनिटोबा में मौजूद शहर नार्सिस है

सांपों का ‘हनीमून स्पॉट’, हर साल रोमांस के लिए पहुंचते हैं 75 हजार सांप

नार्सिस। सांपों को देखकर यूं तो किसी के भी शरीर में सिहरन दौड़ जाएगी, लेकिन एक जगह है, जहां पर लोग सांपों के मिलन को देखने के लिए जाते हैं। हर साल वसंत ऋतु में यहां पर 75,000 से अधिक पूर्वी गार्टर सांप पहुंच जाते हैं और अपने लिए पार्टनर तलाश करने हैं। वैज्ञानिकों के लिए ये जगह काफी दिलचस्प है। सांपों के हनीमून स्पॉट कहे जाने वाले इस शहर में हर साल नाग-नागिन के जोड़े लहराते हुए देखे जाते हैं। ये जगह कनाडा के मैनिटोबा में मौजूद शहर नार्सिस है, जहां हर बसंत ऋतु में ये चमत्कार घटित होता है। इस दौरान यहां 75,000 से अधिक सांप प्रवास के लिए आते हैं। कभी-कभी यह संख्या 1,50,000 तक पहुंच जाती है।

यहां प्रवास करने वाले सांप लाल-किनारे वाले पूर्वी गार्टर सांप हैं। जीव वैज्ञानिक यहां हर साल मार्च से जून तक बड़ी संख्या में एकत्र होने वाले सांपों को देखने आते हैं। ये सांप सर्दियों में अपने छिपने के स्थानों से बाहर आ जाते हैं। वे गर्मी और मैटिंग के लिए साथी की तलाश में नार्सिस की ओर पलायन करते हैं।



पर्यटकों के लिए आकर्षण का केंद्र

चूंकि ये एक हाईवे के पास है, ऐसे में प्रवास के दौरान सड़क पार करते समय वाहनों की चपेट में आने से हजारों सांप मर चुके हैं, जिससे वे डर जाते हैं। अब पर्यावरण की सुरक्षा करने वाले लोगों ने आइडिया निकाला और उन्होंने राजमार्ग के नीचे सुरंगें बनाई और बाड़ लगाई है, ताकि सांपों के साथ दुर्घटनाएं नहीं हों। नार्सिस में सांपों का मेल और मिलन महज एक घटना नहीं, बल्कि इकोसिस्टम का एक हिस्सा है। इससे वैज्ञानिकों को यह जानने में मदद मिलेगी कि सांप कैसे रहते हैं और कैसे व्यवहार करते हैं। यह क्षेत्र कई तरह के पर्यटकों के लिए आकर्षण का अहम केंद्र बना हुआ है।

मादा सांपों के चारों ओर समूह में घूमते हैं नर सांप

कनाडा में सर्दी समाप्त होने के बाद सांपों का प्रवास शुरू हो जाता है। सर्दियों में सांप चुपचा पत्थर की दरारों से बनी गुफाओं में जमीन के नीचे रहते हैं। जब वसंत ऋतु आती है, तो नर सांप सबसे पहले जागते हैं और सांपों की तलाश में बाहर आते हैं। जो नागिन उन्हें अपने योग्य समझती है, वो उनके साथ संबंध स्थापित करती है। हनीमून डेरिनेशन पर पहुंचकर नर सांप, मादा सांपों के चारों ओर समूह में घूमते हैं। नर सांप कोशिश करते हैं कि वो मादा सांप को इम्प्रेस करके उन्हें अपना पार्टनर बना लें, इस प्रक्रिया को 'मेटिंग बॉल' कहा जाता है। विशाल सांपों का यह जमावड़ा सांपों के मेटिंग और बीडिंग सीजन का हिस्सा होता है। जहां यह घटना घटित होती है वहां नार्सिसस सर्प गुफाओं में हजारों सांप घूमते हैं। यह क्षेत्र काफी भीड़भाड़ वाला है और यहां इतने सारे सांपों को करीब से देखने का यह एक दुर्लभ मौका भी मिलता है।



अक्षय ने किया ‘केसरी चैप्टर 3’ का ऐलान...

मुंबई। 3 अप्रैल को दिल्ली में अक्षय कुमार की बहुप्रतीक्षित फिल्म ‘केसरी 2’ का ट्रेलर लॉन्च हुआ। इस ट्रेलर रिलीज इवेंट और प्रेस कॉन्फ्रेंस में अक्षय के अलावा आर माधवन, अनन्या पांडे और फिल्म के डायरेक्टर करण सिंह त्यागी व प्रोड्यूसर करण जोहर भी मौजूद थे। इस दौरान फिल्म के बारे में बात करते हुए अक्षय ने

‘केसरी 3’ का भी ऐलान कर दिया। फ्रेंचाइजी की अगली फिल्म हरि सिंह नलवा के जीवन पर आधारित होगी, जो सिख साम्राज्य की सेना, सिख खालसा फौज के पहले कमांडर-इन-चीफ थे। हरि सिंह नलवा एक सिख कमांडर थे, जो महाराजा रणजीत सिंह की सेना में एक सम्मानित नेता थे।

लाइफ Style

‘डब्बा कॉर्टेल’ और ‘रॉकी और रानी की प्रेम कहानी’ फेम अभिनेत्री अंजलि आनंद ने हाल ही में बचपन में अपने साथ हुए कुछ दर्दनाक अनुभवों को साझा किया। उन्होंने बताया कि कैसे एक डांस टीचर ने उनकी जिंदगी को प्रभावित किया और कैसे उनके पहले बॉयफ्रेंड ने उन्हें बचाया।

अंजलि

आठ साल की उम्र में झेला दर्द

एजेसी ►► मुंबई

अंजलि ने अपने बचपन के अनुभव को साझा करते हुए बताया कि उनका एक डांस टीचर था, जिसने उन्हें परिवार बनाने की कोशिश की। अंजलि ने बताया कि उस टीचर ने उनके साथ हर चीज करने की कोशिश की। उन्होंने कहा, ‘मुझे नहीं पता था कि क्या करना है। मैं आठ साल की थी। मेरे पिताजी के गुजर जाने के ठीक बाद उसने कहा मैं तुम्हारा पिता हूँ और मैंने उनकी बात पर विश्वास कर लिया, क्योंकि मुझे इससे बेहतर कुछ नहीं पता था। फिर उन्होंने बहुत धीरे-धीरे शुरू किया। उन्होंने मेरे होंठों पर किस किया और कहा, यह वही है जो पिता करते हैं। मुझे पता ही नहीं था कि पिता-बेटी का रिश्ता कैसा होता है।’ अभिनेत्री ने आगे कहा कि यह कई वर्षों तक चलता रहा और डांस टीचर ने उनकी जिंदगी को प्रभावित किया। उन्होंने कहा, ‘वह मुझे अपने बाल खुले नहीं रखने देता था। वह मुझे लड़कियों के कपड़े नहीं पहनने देता था, वह मुझे अपनी पुरानी टी-शर्ट पहनाता था ताकि मैं दूसरों को आकर्षक न दिखूँ। जब मेरी बहन की शादी हुई और मेरे पिता के सबसे अच्छे दोस्त का बेटा शादी में आया, तो उसे मुझ पर क्रश हो गया और उसने मुझसे बात करनी शुरू कर दी। तब मुझे पता चला कि क्या नॉर्मल है।’



हॉलीवुड मसाला




‘कराटे किड: लीजेंड्स’ का ट्रेलर रिलीज

लॉस एंजिल्स। मशहूर ‘कराटे किड’ फ्रैंचाइजी एक बार फिर बड़े पर्दे पर धमाल मचाने को तैयार है। नई फिल्म ‘कराटे किड: लीजेंड्स’ का ऑफिशियल ट्रेलर सोनी ने रिलीज कर दिया है। इस फिल्म में पुराने हीरो राफ कैंक्रियो फिर से डेनियल लारुसो की भूमिका में नजर आएंगे। वह साल 1984 की मूल फिल्म का हिस्सा थे। वहीं, इस फिल्म में उनके साथ जैकी चैन भी होंगे, जो 2010 की रीमेक फिल्म में मिस्टर हान बने थे। फिल्म में बेन वांग एक युवा कुंग फू फाइटर ली फोंग का किरदार निभा रहे हैं।



मैं अपने बर्तन खुद धोती हूँ : कैमिला

लॉस एंजिल्स। हॉलीवुड पॉप स्टार कैमिला कैबेलो, जिनका 103.4 करोड़ का नेटवर्थ है। उन्होंने हाल ही में में बताया कि उन्हें डिशवॉशर चलाना नहीं आता। वहीं, उन्होंने यह भी कहा कि उन्हें बर्तन धोना बहुत पसंद है। कैबेलो, जो किशोरावस्था में ही फिफथ हारमनी का हिस्सा थीं, ने ‘सॉलजीज सर्जरी’ में कहा, ‘मैंने कुछ ट्रेनें ली हैं। गेटो नहीं। मैं झूठ नहीं बोलती, मैं उबर के लिए काली एसयूवी में सफर करती हूँ। ईमानदारी से कहूँ तो मैं करती हूँ। फॉमेलफर्स्ट को यूके की रिपोर्ट के अनुसार, 28 वर्षीय पॉप स्टार ने कहा कि भले ही उन्हें सार्वजनिक परिवहन से नफरत है, लेकिन उन्हें बर्तन धोना बहुत पसंद है। उन्होंने कहा, ‘मैं सार्वजनिक परिवहन न होने के कारण खुद को एक बेवकूफ की तरह पेश कर रही हूँ, लेकिन मुझे बर्तन धोना बहुत पसंद है।’



पूरी जिंदगी काम करना चाहती हैं करीना

मुंबई। अभिनेत्री करीना कपूर खान ने बुधवार को अपनी फिटनेस और जिंदगी के बारे में खुलकर बात की। 44 साल की करीना ने कहा कि वह हमेशा फिट रहना चाहती है, ताकि बुढ़ापे में भी काम और पारिवारिक जीवन का आनंद ले सकें। करीना ने कहा कि वह किसी की मदद या बैसाखी के बिना अपनी जिंदगी जीना चाहती हैं। उन्होंने कहा, ‘उम्र मेरे लिए बस एक नंबर है। मैं फिट रहना चाहती हूँ, ताकि 70 या 75 की उम्र में भी सेट पर जा सकूँ। मुझे पूरी जिंदगी काम करना है। अपने नाती-पोतियों को उठाने के लिए भी ताकत चाहिए। इसके लिए रुजुता की सलाह से सही खाना खाती हूँ। करीना का मानना है कि अच्छा खाना, योगा और थोड़ी एक्सरसाइज आपको अंदर से अच्छा महसूस कराते हैं। इस पर बात करते हुए करीना ने कहा, जिंदगी और उम्र मेरे लिए यही है।’



हॉरर फिल्म ‘छोरी 2’ का ट्रेलर रिलीज

मुंबई। बेटियों का जन्म हर किसी के लिए खुशखबरी नहीं होता। यह समाज का एक कड़वा सच है। इतिहास में कई ऐसी कहानियाँ दर्ज हैं, जहाँ बेटियों को जन्म के साथ ही मौत की नौद सुला दिया जाता। फिल्मों और धारावाहिकों में इन कहानियों को उतारने की कोशिश होती रही है। कुछ इसी तरह की कहानी लेकर आ रही है हॉरर फिल्म ‘छोरी 2’। गुरुवार 3 अप्रैल को इसका ट्रेलर जारी हुआ है। विशाल फुरिया के निर्देशन में बनी इस फिल्म में नुसरत भरूचा और सोहा अली खान अहम भूमिका में हैं। इसमें लैंगिक भेदभाव को दिखाया गया है। इसमें इमोशंस भी हैं और हॉरर भी। ट्रेलर के शुरुआती दृश्य में एक महिला एक छोटी बच्ची को कहानी सुनाती है। कहती है, ‘एक घंणा बड़ा राज्य था। उसका एक राजा था। एक दिन उसके घर पर छोरी का जन्म होगा।’

ऐश्वर्या -आराध्या बच्चन की तस्वीरों ने जीता फैस का दिल

मुंबई। हाल ही में ऐश्वर्या राय बच्चन को अपने एक रिश्तेदार की शादी में देखा गया। वह बेटी आराध्या और पति अभिषेक बच्चन के साथ नजर आईं। इस शादी से ऐश्वर्या और उनके परिवार की कुछ तस्वीरें सोशल मीडिया पर वायरल हुई हैं। ये तस्वीरें ऐश्वर्या के फैस को खूब पसंद आईं। ऐश्वर्या राय और अभिषेक बच्चन को बेटी आराध्या के साथ एक शादी में देखा गया। यह शादी ऐश्वर्या राय के मामा के बेटे की बताई जा रही है। इस शादी से कई वीडियो और फोटो वायरल हो रहे हैं, जिन्हें ऐश्वर्या के फैस काफी पसंद कर रहे हैं। हाल ही में शादी की कुछ और तस्वीरें भी वायरल हुई हैं। इनमें ऐश्वर्या और आराध्या का लुक काफी कमाल का नजर आ रहा है। शादी की जो तस्वीरें सोशल मीडिया पर वायरल हुई हैं, उनमें ऐश्वर्या राय और आराध्या बच्चन लाल रंग की ट्रेंडेशनल

ड्रेस में दिख रही हैं। दोनों ने बहुत नेचुरल मेकअप किया हुआ है। तस्वीरों में ऐश्वर्या के मामा के



परिवार के लोग भी शामिल हैं। अभिषेक ने भी सफेद शेरवानी पहनी है, वह भी तस्वीरों में नजर आ रहे हैं। ऐश्वर्या, अभिषेक और आराध्या एक हैप्पी फैमिली की तरह तस्वीरों में दिख रहे हैं।

टीवी मसाला



तुलसी बन फिर एक्टिंग करेंगी स्मृति ईरानी...

नई दिल्ली। स्टार प्लस के सीरियल क्योंकि सास भी कभी बहू थी के फैस के लिए खुशखबरी सामने आई है। क्योंकि, साल भी कभी बहू थी स्टार प्लस के सुपरहिट सीरियल्स में से एक था। सीरियल की शुरुआत साल 2000 में हुई थी और फिर आठ साल तक ये शो टीवी पर सफलतापूर्वक चला था। अब खबर है कि एकता कपूर का ये शो वापसी करने जा रहा है। शो के रिप्राइज वर्जन में स्मृति ईरानी एक बार फिर एक्टिंग करती नजर आ सकती हैं। एकता कपूर क्योंकि सास भी कभी बहू थी के रिप्राइज वर्जन की तैयारी कर रही हैं। रिपोर्ट्स की मानें तो ये एक लिमिटेड सीरीज होगी, और इस पर तेजी से काम चल रहा है। स्मृति ईरानी ने अपने किरदार पर काम भी शुरू कर दिया है। मेकर्स ओपनिंग सीन को उसी तरह से शूट करने का प्लान कर रहे हैं जैसे ओरिजिनल सीरियल में था। क्योंकि सास भी कभी बहू थी में स्मृति ईरानी के साथ अमर उपाध्याय नजर आए थे। हालांकि, कुछ वक्त बाद उन्होंने शो से एग्जिट ले लिया था। इसके बाद, शो में रोजित रॉय की एंट्री हुई थी। रिपोर्ट्स की मानें तो सीरियल के रिप्राइज वर्जन में अमर उपाध्याय नजर आएंगे। अमर उपाध्याय हाल ही में डोरी 2 में नजर आए थे, मेकर्स से मनमुटाव के कारण अमर उपाध्या ने डोरी 2 छोड़ दिया है और अब वो क्योंकि सास भी कभी बहू थी की तैयारी कर रहे हैं।

‘बिग बॉस’ को टक्कर देने आ रहा ओटीटी पर नया शो ‘हाउस अरेस्ट’

नई दिल्ली। सलमान खान होस्टेड रियलिटी शो ‘बिग बॉस’ की फैज कॉलेडिज काफी जबरदस्त है। वहीं, अब इस शो की टक्कर देने एक नया शो आ रहा है। ये शो ओटीटी पर आएगा। इसका नाम ‘हाउस अरेस्ट’ है, जिसकी सूझ चर्चा हो रही है। इस शो का टीजर हाल ही में रिलीज हुआ है। अब आप सोच रहे होंगे इस शो को मला होस्ट कौन कर रहा है। तो बता दें इसे कोई और नहीं, बल्कि ‘बिग बॉस’ के विवादित एक्स कंटेस्टेंट एजाज खान होस्ट कर रहे हैं। ‘हाउस अरेस्ट’ को ‘बिग बॉस’ के तर्ज पर लाया गया है। वहीं, इसे ‘बिग बॉस 7’ सेकंड रन-अप रहे एजाज खान होस्ट करेंगे। इसे ओटीटी प्लेटफॉर्म उज्ज्वल ऐप पर स्ट्रीम किया जाएगा। इस शो में भी यूट्यूबर, इंफ्लुएंसर टीवी के कुछ जाने-माने चेहरे नजर आएंगे। ‘हाउस अरेस्ट’ का टीजर 1 अप्रैल को रिलीज किया गया, जो काफी धमकेदार है।



एम्पुरान से लेकर फिराक तक, गुजरात दंगों पर आधारित हैं ये फिल्में...

मुंबई। साउथ के स्टार पृथ्वीराज और मोहनलाल की फिल्म ‘एलर: एम्पुरान’ पर अभी भी विवाद जारी है। फिल्म में गुजरात दंगों की कहानी दिखाई गई है। फिल्म 27 मार्च को सिनेमाघरों में रिलीज हुई थी। इसके बाद लोगों ने फिल्म पर हेतराज जताया था। विवाद के बाद फिल्म के निर्माताओं ने फिल्म में 24 कट लगाए और सोंदा बदले। आज हम आपको ऐसी ही फिल्मों के बारे में बताने वाले हैं जिनमें गुजरात दंगों की कहानी दिखाई गई है।

द साबरमती रिपोर्ट : यह फिल्म साल 2024 में रिलीज हुई थी। फिल्म में विकास मेसी, राशि खन्ना और रिधि डोंगरा अहम रोल में थीं। फिल्म का निर्देशन धीरज सरन ने किया था। फिल्म में साल 2002 में गोधरा ट्रेन अग्निकांड की कहानी और उसके बाद हुए गुजरात दंगों की कहानी दिखाई गई थी। इस फिल्म पर विवाद हुआ था।

एक्सप्लेडेंट और कॉन्सेप्टी, गोधरा : यह फिल्म साल 2024 में रिलीज हुई। फिल्म का निर्देशन एसके शिवाक्ष ने किया। फिल्म में रणवीर शौरी, मनोज जोशी और हितू कन्नोडिया ने अभिनय



किया है। फिल्म में साल 2002 में गोधरा अग्निकांड की कहानी दिखाई गई है। इसके बाद गुजरात दंगों की कहानी दिखाई गई है।

काई पो वे: काई पो वे फिल्म साल 2013 में रिलीज हुई थी। फिल्म का निर्माण अभिषेक कपूर ने किया था। फिल्म में सुशांत सिंह राजपूत, राजकुमार राव, अमृता पुरी और अमिताभ सहा अहम रोल में थे। फिल्म में दिखाया है कि लोगों पर गुजरात दंगों का असर पड़ा। हालांकि, फिल्म के आखिर में इंसायनित की जीत दिखाई गई है। इस फिल्म पर विवाद हुआ था।

फिराक : यह फिल्म साल 2008 में रिलीज हुई थी। फिल्म का लेखन और निर्देशन नविता दास ने किया था। फिल्म में नसीरुद्दीन शाह, नवाजुद्दीन सिद्दीकी, परेश रावल, संजय सूरि और दीपति नवल ने अदाकारी की थी। इस फिल्म में भी गुजरात दंगों और उसके बाद की हालत दिखाई गई है।

परजानिया : ये फिल्म साल 2005 में रिलीज हुई थी। फिल्म का निर्देशन राहुल दोलकिया ने किया था। फिल्म में नसीरुद्दीन शाह, सारिका और कोरिन नेमेक ने अहम रोल अदा किया है। इस फिल्म में एक पारसी परिवार की कहानी दिखाई गई है। गुजरात दंगों के दौरान उनका बेटा गायब हो जाता है। फिर परिवार बेटे को ढूँढ़ता है।

यह हिंदी सिनेमा की है बेहतरीन फिल्म

नई दिल्ली। हिंदी फिल्म इंडस्ट्री में कई क्लासिक मूवीज बनीं, लेकिन 65 साल पहले रिलीज ‘मुगल-ए-आजम’ का आजतक कोई तोड़ नहीं है। इसे हिंदी सिनेमा की सबसे बेहतरीन फिल्मों में से एक माना जाता है। के आसिफ के निर्देशन में बनी ये अपने समय की सबसे महंगी फिल्मों में से एक थी और इसके पूरे निर्माण के दौरान कई बार देरी का सामना करना पड़ा। हालांकि, ये देरी इसके लायक थी, क्योंकि फिल्म तुरंत हिट हो गई। इसका क्रेज ऐसा था कि दर्शक दिलीप कुमार, पृथ्वीराज कपूर और मधुबाला की फिल्म की टिकट पाने के लिए कई दिनों तक कतार में खड़े रहते थे। हाल ही में रजा मुराद ने इस दीवानगी को लेकर खुलासा किया है। यहां बता दें कि जब साल 1960 में ‘मुगल-ए-आजम’ रिलीज हुई थी, तब रजा मुराद 10 साल के थे। उनके पिता हमिद अली मुराद भी इस आइकॉनिक मूवी का हिस्सा थे। उन्होंने राजा मान सिंह का किरदार निभाया था। रजा मुराद ने बताया कि फिल्म के टिकट खरीदने के लिए कतार दो दिनों तक चली और 5 किलोमीटर से ज्यादा लंबी हो गई।



सड़कों पर सोते थे लोग घरवाले लाते थे खाना

रजा मुराद ने कहा, ‘सोमवार की एडवांस बुकिंग के लिए लोग शनिवार से ही कतार में लग गए थे। मैंने खुद भी ऐसा देखा है। लोग सड़कों पर सोते थे, उनके परिवार के सदस्य उनके लिए खाना लाते थे और वे सोमवार का इंतजार करते थे। बॉम्बे सेंट्रल से शुरू हुई कतार महालक्ष्मी तक चली गई।’

‘नहीं बनना चाहिए ऐसी फिल्मों का रीमेक’

उन्होंने ये भी कहा कि इस तरह की फिल्म का कभी रीमेक नहीं बनाया जाना चाहिए और जो कोई भी ऐसा करने की कोशिश करेगा, वह बुरी तरह विफल होगा।



मगवान ने मधुबाला, के आसिफ और पृथ्वीराज को मिशन पर भेजा था

वो बोले, ‘मुझे लगता है कि मगवान ने मधुबाला, आसिफ और पृथ्वीराज कपूर को एक मिशन पर भेजा था। उनका मिशन ‘मुगल-ए-आजम’ बनाना था। फिल्म के तुरंत बाद, वे सभी मगवान के पास वापस चले गए। बता दें कि मधुबाला, के आसिफ और पृथ्वीराज कपूर का मिशन फिल्म रिलीज के 12 साल के अंदर हो गया था।

मोनोक्रोम में हुई थी शूटिंग

‘मुगल-ए-आजम’ उस समय तक भारत में बनी सबसे भव्य फिल्म थी। पूरी फिल्म मोनोक्रोम में शूट की गई थी। के आसिफ ने मधुबाला के साथ ‘प्यार किया तो डरना क्या’ गाने को रंगीन तरीके से शूट किया था।

दिलीप और मधुबाला का रिश्ता हुआ था खल्ल

इस फिल्म की शूटिंग के दौरान ही दिलीप और मधुबाला ने अपने रिश्ते को खत्म कर दिया था। वे स्क्रीन पर प्रेमी-प्रेमिका की भूमिका निभा रहे थे, लेकिन एक-दूसरे से बात भी नहीं करते थे।